

43. Nígba tí wọn bá sì ka àwọn àmìi Wa ti ó yanjú fún wọn, wọn á wí pé: Kò sì nńkan kan nínú un èyí bíkòşe (ètee) ọkùnrin kan tí ó fẹ látì mú yín kúrò nìbì nńkan tí àwọn babaa yín n sìn. Wọn sì tún wí pé: Èyí kò jẹ nńkan kan bíkòşe àdapa irọ. Àwọn tí wọn sì şe àìgbàgbọ nípaà òdodo nígbà tí ó dé wáá bá wọn wí pé: Èyí kò jẹ nńkan kan bíkòşe idán tí ó fojú hàn kedere.

44. Àwa kò sì fún wọn ni àwọn Ìwé-Mímó tí wọn n kẹkọọ nínú un wọn, bèè ní A kò rán olùkìlò sí wọn síwájúù rẹ.

45. Àwọn tí wọn síwájúù wọn náà sì ti pe òdodo nírọ, (àwọn wònyìi) kò sí níi tò idámẹwáà nńkan tí A fún wọn (àwọn tí wọn síwájúù wọn) wò; wọn sì pe àwọn òjìşẹ Mi ní òpùrọ. Báwo ni iyàà Mi yòò ti rí (láraa wọn)!

46. Wí pé: Dájúdájú èmi n şe ikìlò fún yín nípaà ohun kan soşo. Ẹ dúró nítórii ti Allaahu ní méjì-méjì àti ni ọkọ̀ọkan, lẹyin náà kí ẹ ronú jinlẹ; arákùnrin yín kì í şe wèrè. Òun kò jẹ nńkan kan bíkòşe olùkìlò fún yín síwájúù iyà kan tí ó le koko.

47. Wí pé: Èmi kò bèèrè ẹsan kan lówọọ yín; ti yín niyẹn. Ẹsan-àn mi wà lódodo Allaahu. Òun sì ní Ẹlẹrii lóríi gbogbo nńkan.

48. Wí pé: Dájúdájú Olúwaa mi fi òtítọ sọ òkò (lu irọ), Òun ní Ó mọ nńkan tí ó pamọ.

49. Wí pé: Òdodo ti dé, irọ kò sì lè şe èdá ohun kóhun, bèè ni kò lè dá nńkan kan padà.

50. Wí pé: Bí èmí bá şinà, a jẹ pé mo şinà fún èmí araa mi ni, bí mo bá sì mọnà, iyén ri bèè nípaà nńkan tí Olúwaa mí fi şe işipayá fún mi. Dájúdájú Òun ni Olùgbọ̀rọ̀ jùlọ, Olù-sún-mòni-pékípékí jùlọ.

وَإِذَا تَتْلَىٰ عَلَيْهِمْ ءَايَاتُنَا بَيِّنَاتٍ قَالُوا مَا هَذَا إِلَّا رَجُلٌ يُرِيدُ أَنْ يَصُدَّكُمْ عَمَّا كَانْتُمْ يَعْبُدُونَ ءَابَاؤَكُمْ وَقَالُوا مَا هَذَا إِلَّا فِكْ مُفْتَرًى ۚ وَقَالَ الَّذِينَ كَفَرُوا لِلْحَقِّ لَمَّا جَاءَهُمْ إِنَّ هَذَا إِلَّا سِحْرٌ مُّبِينٌ ﴿٤٣﴾ وَمَا ءَاتَيْنَهُمْ مِّنْ كُتُبٍ يَدْرُسُونَهَا وَمَا أَرْسَلْنَا إِلَيْهِمْ قَبْلَكَ مِن نَّذِيرٍ ﴿٤٤﴾ وَكَذَّبَ الَّذِينَ مِن قَبْلِهِمْ وَمَا بَلَّغُوا مِعْشَارَ مَا ءَاتَيْنَهُمْ فَكَذَّبُوا رُسُلِي فَكَيْفَ كَانَ نَكِيرِ ﴿٤٥﴾ * قُلْ إِنَّمَا أَعْظِيكُمْ بَوَاحِدَةٍ ۖ أَنْ تَقُومُوا لِلَّهِ مِثْلَىٰ شِئَىٰ وَفُرَدَىٰ ثُمَّ تَتَفَكَّرُوا ۚ مَا بِصَاحِبِكُمْ مِّنْ جِنَّةٍ ۚ إِنْ هُوَ إِلَّا نَذِيرٌ لَّكُمْ بَيْنَ يَدَىٰ عَذَابٍ شَدِيدٍ ﴿٤٦﴾ قُلْ مَا سَأَلْتُكُمْ مِّنْ أَجْرٍ فَهُوَ لَكُمْ ۖ إِنِ أَجْرِيَ إِلَّا عَلَى اللَّهِ ۖ وَهُوَ عَلَىٰ كُلِّ شَيْءٍ شَهِيدٌ ﴿٤٧﴾ قُلْ إِنْ رَبِّي يَقْذِفُ بِالْحَقِّ عَلَٰنُمُ الْغُيُوبِ ﴿٤٨﴾ قُلْ جَاءَ الْحَقُّ وَمَا يُبَدِّلُ الْبَاطِلُ وَمَا يُعِيدُ ﴿٤٩﴾ قُلْ إِنْ ضَلَلْتُ فَإِنَّمَا أَضِلُّ عَلَىٰ نَفْسِي ۖ وَإِنِ اهْتَدَيْتُ فِيمَا يُوحِي إِلَيَّ رَبِّي ۖ إِنَّهُ سَمِيعٌ قَرِيبٌ ﴿٥٠﴾